



ગુજરાત જાહેર સેવા આયોગ

સેક્ટર-૧૦-એ, ઇ-૩“પરિણામ” સર્કલ પાસે, “ઇ”રોડ, ગાંધીનગર-૩૮૨૦૧૦
ફોન નં : (૦૭૯)૨૩૨ ૫૮૯૮૦ WebSite : <https://gpsc.gujarat.gov.in>

:: અગત્યની જાહેરાત ::

રાજ્ય વેરા નિરીક્ષક, વર્ગ-૩ (જા.ક.૨૭/૨૦૨૫-૨૬) ની મુખ્ય લેખિત પરીક્ષાના ઉમેદવારો માટે

રાજ્ય વેરા નિરીક્ષક, વર્ગ-૩ ની જગ્યાઓ પર ભરતી કરવા માટે આયોગ દ્વારા પ્રસિદ્ધ કરવામાં આવેલ જાહેરાત ક્રમાંક : ૨૭/૨૦૨૫-૨૬ માટે તા.૦૪/૦૧/૨૦૨૬ ના રોજ યોજાયેલ પ્રાથમિક કસોટીનું કામચલાઉ પરિણામ તા.૦૯/૦૨/૨૦૨૬ ના રોજ પ્રસિદ્ધ કરવામાં આવેલ છે. આ કસોટીમાં સફળ થયેલ તમામ ઉમેદવારોએ મુખ્ય લેખિત પરીક્ષા માટે “Online” અરજી કરવાની રહેશે. **ઉમેદવારોએ મુખ્ય લેખિત પરીક્ષા માટે તા.૧૧/૦૨/૨૦૨૬ ના રોજ ૧૩:૦૦ કલાક થી તા.૨૫/૦૨/૨૦૨૬ ના રોજ રાત્રે ૨૩:૫૯ કલાક સુધી “Online” અરજીપત્રક ભરી તેમજ જરૂરી દસ્તાવેજો (તા.૨૫/૦૨/૨૦૨૬ ના રોજ રાત્રે ૨૩:૫૯ કલાક સુધીમાં) અપલોડ કરવાના રહેશે.** ઉમેદવારો તરફથી મળેલ અરજીપત્રકો તથા પ્રમાણપત્રો ઉક્ત જગ્યાઓના ભરતી નિયમો, ભરતી (પરીક્ષા) નિયમો તથા જાહેરાતની જોગવાઈ મુજબના લાયકી ધોરણની ચકાસણી કર્યા સિવાય ઉમેદવારોને તદ્દન કામચલાઉ ધોરણે મુખ્ય પરીક્ષા(લેખિત)માં પ્રવેશ આપવામાં આવશે. મુખ્ય લેખિત પરીક્ષામાં પ્રવેશ અંગે આયોગનો નિર્ણય આખરી ગણાશે અને આયોગના નિર્ણય સામે કોઈ પણ પત્રવ્યવહાર ધ્યાનમાં લેવામાં આવશે નહીં.

નોંધ :- ઉમેદવારે સૌ પ્રથમ મુખ્ય પરીક્ષાનું ફોર્મ ભરવાનું રહેશે અને ત્યારબાદ જ પ્રમાણપત્રો અપલોડ કરવાના રહેશે. (ઉમેદવાર મુખ્ય પરીક્ષાનું ફોર્મ ભર્યા પછી પ્રમાણપત્રો અપલોડ કરવા પ્રયત્ન કરશે તો “Application Not Found” નો મેસેજ આવશે.)

૧. મુખ્ય લેખિત પરીક્ષા સંભવત: ગાંધીનગર/અમદાવાદ ખાતે યોજાશે. મુખ્ય લેખિત પરીક્ષાનો વિગતવાર કાર્યક્રમ હવે પછી આયોગની વેબસાઈટ પર પ્રસિદ્ધ કરવામાં આવશે.

૨. મુખ્ય પરીક્ષાનું અરજીપત્રક તથા ડોક્યુમેન્ટ Online અપલોડ કરવાની રીત : ૧. મુખ્ય પરીક્ષાનું અરજીપત્રક ભરવા માટે <https://gpsc-ojas.gujarat.gov.in> વેબસાઈટ પર જવાનું રહેશે. ૨. વેબસાઈટ પર Call Letter/Form સેક્શનમાં જઈ Main Exam Call Letter/Form પર Click કરવાનું રહેશે. ત્યારબાદ Select Job માં તમારી જાહેરાત પસંદ કરી કન્ફર્મેશન નંબર અને Date of Birth Insert કરવાના રહેશે અને Ok બટન પર Click કરવાનું રહેશે. ૩. આમ કરવાથી પ્રાથમિક પરીક્ષાના અરજી પત્રકમાં ભરેલ નીચેની માહિતી જોવા મળશે જેમાં ઉમેદવાર સુધારો કરી શકશે. (૧) સરનામું (૨) શૈક્ષણિક લાયકાત (૩) મોબાઈલ નંબર ૪. ઉપરોક્ત કાર્યવાહી પૂર્ણ કરીને ઉમેદવારે Save અને Lock બટન પર Click કરવાનું રહેશે અને અરજી Submit કરવાની રહેશે. ૫. ઉપરોક્ત કાર્યવાહી પૂર્ણ કર્યેથી ઉમેદવારની માહિતી Save થઈ જશે. પાછળથી તેમાં સુધારો થઈ શકશે નહીં. ૬. Save અને Lock કર્યેથી ઉમેદવારના મોબાઈલ નંબર પર <https://gpsc-iass.gujarat.gov.in> પર ડોક્યુમેન્ટ અપલોડ કરવાનો મેસેજ આવશે. ૭. ઉમેદવાર જો અનામત કક્ષાનો હશે તો Print Main Exam Form તથા Upload Documents Online Tab દેખાશે. Upload Documents Online પર Click કરીને પોતાના ડોક્યુમેન્ટ અચૂક અપલોડ કરવાના રહેશે. જો ઉમેદવાર બિન અનામત કક્ષાનો હશે તો (1) Print Post Office Challan (2) Online Payment of Fees (3) Check Your Payment Status (4) Online Payment Receipt (5) Print Main Exam Form (6) Upload Documents Online Tab દેખાશે તેના પર Click કરીને ઉમેદવારે પોતાના ડોક્યુમેન્ટ અચૂક અપલોડ કરવાના રહેશે. ૮. બિન અનામત કક્ષાના ઉમેદવારે રૂ.૧૫૦/- ફી ભરવાની રહેશે તેઓ

ઓનલાઇન ફીની ચૂકવણી કરી શકશે. બિન અનામત કક્ષાના ઉમેદવારો **ઓનલાઇન ફી તા.૨૫/૦૨/૨૦૨૬, ૨૩:૫૯ કલાક અને પોસ્ટ ઓફિસમાં કચેરી સમય સુધી ભરી શકશે.** જો ઉમેદવારે ઓનલાઇન ફીની ચૂકવણી કરી હોય અને ફીના નાણા બેંકમાંથી કપાયેલ હોય અને તેની પહોંચ ન મળી હોય તો ઉમેદવારે Help/Query માં Check Your Payment Status પર Click કરીને જાણી શકશે. ૯. પોસ્ટઓફિસમાં ફી ભરવા માટે Print Post Office Challan પર Click કરીને પ્રિન્ટ આઉટ મેળવી નજીકની કોમ્પ્યુટરની સુવિધા ધરાવતી પોસ્ટઓફિસમાં રૂ.૧૫૦/- ફી + પોસ્ટલ સર્વિસ ચાર્જિસ ભરવાના રહેશે અને તે અંગેનું ચલણ મેળવવાનું રહેશે. ઉમેદવારે પોતાની બિન અનામત કક્ષાની પરીક્ષા ફી અચૂક ભરવાની રહેશે. ૧૦. ડોક્યુમેન્ટ અપલોડ કરવાની વિગતવાર સૂચનાઓ <https://gpsc-iass.gujarat.gov.in> પોર્ટલના Home Page પર મુદ્દા નંબર ૬ પર Click Here to View Guidelines for Uploading Application Scrutiny Documents શીર્ષક હેઠળ દર્શાવેલ છે. જે ઉમેદવારોએ ડોક્યુમેન્ટ્સ અપલોડ કરતા પહેલા ખાસ જોઈ લેવાની રહેશે.

૩. ઉપરોક્ત પેરા-૨ ની સૂચનાઓ અનુસાર **તા.૨૫/૦૨/૨૦૨૬ ના રોજ રાત્રે ૨૩:૫૯ કલાક સુધીમાં Online અરજીપત્રકો ભરનાર તેમજ ઉપરના ફકરામાં દર્શાવેલ અરજીપત્રક તેમજ દસ્તાવેજો <https://gpsc-iass.gujarat.gov.in> પર અપલોડ કરેલ હશે તેવા ઉમેદવારો જ મુખ્ય લેખિત પરીક્ષાના પ્રવેશપત્ર ડાઉનલોડ કરી શકશે અને તેવા ઉમેદવારો જ મુખ્ય પરીક્ષામાં ઉપસ્થિત રહી શકશે.**

મુખ્ય પરીક્ષાના અરજીપત્રક સહિત અપલોડ કરવાનાં પ્રમાણપત્રોની યાદી :

(૧) ઉમેદવારે ઓનલાઇન ભરેલ Mains Application Form ડાઉનલોડ કરી તેની પ્રિન્ટ લઈ તેમાં ફોટોગ્રાફ, સહીની વિગતો ભરી સ્કેન કરી Upload કરવાનું રહેશે.

(૨) જન્મ તારીખના પુરાવા માટે SSCE નું પ્રમાણપત્ર.(ધોરણ ૧૦ ની માર્ક્શીટ અથવા કેડિટ સર્ટિફિકેટ બેમાંથી એક કે, જેમાં જન્મ-તારીખ દર્શાવેલ હોય તે જ અપલોડ કરવાનું રહેશે. જન્મતારીખનો દાખલો કે શાળા છોડ્યાનું પ્રમાણપત્ર ઉંમરના પુરાવા માટે માન્ય ગણાશે નહીં.)

(૩) સક્ષમ અધિકારી દ્વારા અપાયેલ જાતિનું પ્રમાણપત્ર.(અનુસૂચિત જાતિ, અનુસૂચિત જનજાતિ અને સામાજિક અને શૈક્ષણિક રીતે પછાત વર્ગના ઉમેદવારો માટે)

(૪) સામાજિક અને શૈક્ષણિક રીતે પછાત વર્ગના ઉમેદવારો માટે નિયત થયેલ પરિશિષ્ટ-૪ (ગુજરાતીમાં) મુજબનું જાહેરાતની જોગવાઈને સુસંગત ઓનલાઇન અરજી ફોર્મમાં દર્શાવેલ તારીખનું **(એટલે કે તા.૦૧/૦૪/૨૦૨૩ થી તા.૨૫/૦૨/૨૦૨૬ સુધીમાં ઇસ્યુ થયેલ)** ‘ઉત્તર વર્ગમાં સમાવેશ નહીં થવા અંગેનું પ્રમાણપત્ર’. પરિણત મહિલા ઉમેદવારોએ આપું પ્રમાણપત્ર તેઓની પિતાના આવકના સંદર્ભમાં રજૂ કરવાનું રહેશે. જો આવા ઉમેદવારોએ તેમના પતિની આવકના સંદર્ભમાં રજૂ કરેલ હશે તો તે માન્ય રાખવામાં આવશે નહીં.

(૫) આર્થિક રીતે નબળા વર્ગોના ઉમેદવારોએ રાજ્ય સરકારના સામાજિક ન્યાય અને અધિકારીતા વિભાગના તા.૨૫/૦૧/૨૦૧૯ ના ઠરાવ ક્ર. એ.ડબલ્યુ.એસ/૧૨૨૦૧૯/૪૫૯૦૩/અ થી નિયત થયેલ નમૂના(અંગ્રેજીમાં Annexure KH અથવા ગુજરાતીમાં પરિશિષ્ટ-ગ)માં ઓનલાઇન અરજી ફોર્મમાં દર્શાવેલ **તા.૨૬/૦૨/૨૦૨૩ થી તા.૨૫/૦૨/૨૦૨૬ સુધીમાં** મેળવેલ પાત્રતા પ્રમાણપત્ર.

(૬) સરકારી નોકરીમાં હોય તેવા ઉમેદવારોને સામાન્ય વહીવટ વિભાગના તા.૦૮/૧૧/૧૯૮૯ ના પરિપત્ર ક્ર. એફઓએ-૧૦૮૮-૩૯૪૦-ગ.૨ થી નિયત કરવામાં આવેલ નમૂનામાં સક્ષમ અધિકારી દ્વારા આપવામાં આવેલ “ના વાંધા પ્રમાણપત્ર”.

(૭) માજી સૈનિક ઉમેદવારોના કિસ્સામાં કિસ્સાજૂ બુક.

(૮) અટક અથવા નામમાં ફેરફાર કરાવેલ હોય તો ગેઝેટની/લગ્ન નોંધણી પ્રમાણપત્ર.

(૯) વિધવા મહિલા ઉમેદવારોના કિસ્સામાં પુનઃ લગ્ન ન કર્યા અંગેના સોગંદનામું.

(૧૦) સ્નાતકના ગુણપત્રક.(છેલ્લું વર્ષ/છેલ્લા ૨ સેમેસ્ટરના ગુણપત્રક. એક કરતા વધુ Marksheets હોય તો તમામને સ્કેન કરી મર્જ કરી સિંગલ Pdf બનાવવી અને તે Pdf અપલોડ કરવી.)

(૧૧) સ્નાતક પદવી પ્રમાણપત્ર.

(૧૨) વિદેશની યુનિવર્સિટીમાંથી પદવી મેળવેલ હોય તો તેની માન્યતા અંગેના પુરાવો.(Other Certificate Module માં અપલોડ કરવું.)

(૧૩) દિવ્યાંગ ઉમેદવારોના કિસ્સામાં આરોગ્ય અને પરિવાર કલ્યાણ વિભાગના તા.૧૬/૧૨/૨૦૨૫ ના પરિપત્ર ક્ર. HFWD/MSM/e-file/7/2024/1833/A થી નિયત થયેલ સરકારી હોસ્પિટલના સુપ્રિટેન્ડેન્ટ/સિવિલ સર્જન/મેડિકલ બોર્ડ દ્વારા આપેલ દિવ્યાંગતા પ્રમાણપત્ર.

(૧૪) જાહેરાતમાં દર્શાવેલ લાયકાતની સમકક્ષ લાયકાત ઉમેદવાર ધરાવે છે તેવો તેમનો હક્ક દાવો હોય તો આવા ઉમેદવારે સમકક્ષતા પ્રસ્થાપિત કરતા આદેશો/અધિકૃતતાની વિગતો/પ્રમાણપત્ર રજૂ કરવાનું રહેશે.(Other Certificate Module માં અપલોડ કરવું.)

(૧૫) સામાન્ય વહીવટ વિભાગના તા.૨૫/૦૨/૧૯૮૦ ના ઠરાવથી નિયત થયેલ સક્ષમ અધિકારી દ્વારા આપવામાં આવેલ રમતગમતનું પ્રમાણપત્ર.

નોંધ:- જો પ્રમાણપત્રો અપલોડ કરવાના સંબંધિત Module માં એક કરતા વધારે પ્રમાણપત્રો અપલોડ કરવાના થતા હોય તો તમામને સ્કેન કરી Merge કરી એક (સિંગલ) Pdf બનાવવી અને તે Module માં અપલોડ કરવી.

ખાસ સૂચના :-

- અરજ સાથે ઉપર દર્શાવેલ પ્રમાણપત્રો પૈકી લાગુ પડતા હોય તેવા જ પ્રમાણપત્રો/પુરાવા PDF, JPEG, JPG કે PNG ફોર્મેટમાં અપલોડ કરવાના રહેશે અને અચૂકપણે તેનો ક્રમ જાળવવાનો રહેશે. લાગુ પડતા ન હોય તેવા પ્રમાણપત્રો/પુરાવા સામેલ કરવાના રહેશે નહીં.
- ઉમેદવારે અસલ (Original) પ્રમાણપત્રો જ સ્કેન કરી અપલોડ કરવાના રહેશે. જો કોઈ કારણસર અસલ ઉપલબ્ધ ન હોય તો અસલની જગ્યાએ ઝેરોક્ષ/નકલ હશે તો ઉમેદવારે સ્વયં પ્રમાણિત (Self-Attested) કરીને અપલોડ કરવાના રહેશે.
- ઉમેદવાર દ્વારા મોકલવામાં Physical/ Offline અરજીપત્રક અને પ્રમાણપત્રોની ચકાસણી કરવામાં આવશે નહીં.
- જરૂરી પ્રમાણપત્રોના નમૂના આયોગની વેબસાઈટ <https://gpsc.gujarat.gov.in> ના Download સેક્શનમાં (<https://gpsc.gujarat.gov.in/Download>) જોવા વિનંતી.

મુખ્ય પરીક્ષાનું ફોર્મ ભરવાની છેલ્લી તારીખ, સમય અને વેબસાઈટ	ફી ભરવાની છેલ્લી તારીખ અને સમય
તા.૨૫/૦૨/૨૦૨૬ ના રોજ રાત્રે ૨૩:૫૯ કલાક સુધી https://gpsc-ojas.gujarat.gov.in	ઓનલાઈન ફી તા.૨૫/૦૨/૨૦૨૬ ના રોજ રાત્રે ૨૩:૫૯ કલાક અને પોસ્ટ ઓફિસમાં કચેરી સમય સુધી ભરી શકાશે.
પ્રમાણપત્રો અપલોડ કરવાની છેલ્લી તારીખ, સમય અને વેબસાઈટ	
તા.૨૫/૦૨/૨૦૨૬ ના રોજ રાત્રે ૨૩:૫૯ કલાક સુધી https://gpsc-iass.gujarat.gov.in	

તા.૧૦/૦૨/૨૦૨૬